

പതിമൂന്നാം കേരള നിയമസഭ
എഴാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 1948

12.02.2013 ൽ മറുപടിയ്ക്ക്

മാധവ് ഗാഡ്ഗിൽ കമ്മിറ്റി റിപ്പോർട്ട്

ചോദ്യം
ശ്രീ. ഇ. പി. ജയരാജൻ

ഉത്തരം
ഉമ്മൻ ചാണ്ടി
(മുഖ്യമന്ത്രി)

(എ) പശ്ചിമഘട്ടത്തിലെ പാരിസ്ഥിതിക വിഷയങ്ങളുമായി ബന്ധപ്പെട്ടുള്ള മാധവ് ഗാഡ്ഗിൽ കമ്മിറ്റി റിപ്പോർട്ട് ഗവൺമെന്റിന് ലഭിച്ചിട്ടുണ്ടോയെന്നു വ്യക്തമാക്കുമോ;

(എ) ഉണ്ട്.

(ബി) പ്രസ്തുത റിപ്പോർട്ടിന്റെ പകർപ്പ് ലഭ്യമാക്കുമോ;

(ബി) റിപ്പോർട്ടിന്റെ പകർപ്പ് നിയമസഭാ ലൈബ്രറിയിലും കേരളത്തിന് പ്രസക്തമായ ഭാഗങ്ങളുടെ മലയാള തർജ്ജിമ ബഹുമാനപ്പെട്ട നിയമസഭാ സാമാജികർക്കും ലഭ്യമാക്കിയിട്ടുണ്ട്.

(സി) പ്രസ്തുത റിപ്പോർട്ട് പ്രകാരം കേന്ദ്ര പരിസ്ഥിതി മന്ത്രാലയം സംസ്ഥാനത്തിന് നൽകിയിട്ടുള്ള നിർദ്ദേശങ്ങൾ എന്തെല്ലാമെന്ന് വ്യക്തമാക്കുമോ;

(സി) ഗാഡ്ഗിൽ റിപ്പോർട്ടിന്മേൽ കേന്ദ്ര സർക്കാർ സംസ്ഥാന സർക്കാരിന്റെ അഭിപ്രായം ആരാഞ്ഞിട്ടുണ്ട്. മറ്റ് നിർദ്ദേശങ്ങളൊന്നും നൽകിയിട്ടില്ല.

(ഡി) ഇതു സംബന്ധിച്ച് കേന്ദ്ര ഗവൺമെന്റ് സംസ്ഥാനത്തിന് അയച്ച കത്തുകളുടെയെല്ലാം പകർപ്പുകൾ ലഭ്യമാക്കുമോ;

(ഡി) പകർപ്പ് ഉള്ളടക്കം ചെയ്യുന്നു.

(ഇ) പ്രസ്തുത റിപ്പോർട്ടിനെതിരായി കേരള നിയമസഭ പാസ്സാക്കിയ പ്രമേയം എപ്പോഴാണ് കേന്ദ്ര ഗവൺമെന്റിന് അയച്ചതെന്നും കേന്ദ്ര പരിസ്ഥിതി മന്ത്രാലയത്തിൽ നിന്നും ഇതുമായി ബന്ധപ്പെട്ട് മറുപടി ലഭിച്ചിട്ടുണ്ടോയെന്നും വ്യക്തമാക്കുമോ;

(ഇ) കേന്ദ്ര സർക്കാർ നിയോഗിച്ച ഉന്നതതല പ്രവർത്തക സമിതി 19.01.2013-ൽ സംസ്ഥാനം സന്ദർശിച്ച അവസരത്തിൽ നിയമസഭ പാസ്സാക്കിയ പ്രമേയം സമിതിയ്ക്ക് നൽകിയിട്ടുണ്ട്. കേന്ദ്ര സർക്കാരിന് 05.01.2013 ലാണ് അയച്ചു കൊടുത്തത്. മറുപടി ലഭിച്ചിട്ടില്ല.

അനുബന്ധം മാധവ് ഗാഡ്ഗിൽ കമ്മിറ്റി റിപ്പോർട്ട് ലഭ്യമാണ്



സെക്ഷൻ ഓഫീസർ